



**Мікробы
замест хіміі**
СТАР. 3

ЧЫРВОДКА
Чырвоная зямля



**Прыцяжэнне
керну**



**Алімпіяда
ў... вёсцы**

ЦЫТАТА ДНЯ



Дзмітрый КРУТОЙ,
першы намеснік
міністра эканомікі:

«У цэлым, паводле ацэнкаў
Мінэканомікі, прагноз сацыяльна-эканамічнага развіцця на 2018 год збалансаваны. Інфляцыя не перавысіць 7%, стаўка рэфінансавання можа знізіцца да 10%. У нас у прыцыпе бездэфіцытны плацэжны баланс сфарміраваны без прыцягнення надзвычайнага фінансавання, хоць каля \$3 млрд у наступным годзе трэба будзе накіраваць на абслугоўванне знешняга доўгу. Мы захавалі суадносіны прадукцыйнасці працы і росту зарплаты, забяспечылі бяспечны ўзровень інвестыцый да валавога ўнутранага прадукту. Гэта значыць, усе класічныя суадносіны цалкам выкананы».

Курсы замежных валют,
устаноўлены НБ РБ з 31.08.2017 г.

Долар ЗША		1,9335	▼
Еўра		2,3108	▼
Рас. руб.		0,0329	▲
Укр. грыўня		0,0755	■



Выдаецца
з 9 жніўня 1917 г.

ЗВЯЗДА

31 ЖНІЎНЯ 2017 г. ЧАЦВЕР №167 (28531)

Б Е Л А Р У С К А Я Г А З Е Т А

ПА ДАРОЗЕ НА РЭПЕТЫЦЫЮ



Фота БЕЛТА.

Удзельніцы народнага фальклорнага калектыву «Таняжанка» з вёскі Тонеж Лельчыцкага раёна нядаўна прымалі ўдзел у міжнародным фестывалі «Самыя старыя песні Еўропы» ў польскім Любліне. Палескія самадзейныя артысты

прадставілі там праграму каляндарна-абрадавых песень. Вярнуўшыся з фестывалю, на якім іх выступленне прайшло з аншлагам, таняжанкі працягваюць працаваць над удасканаленнем сваёй праграмы, збіраючыся на рэпетыцыі.

Напярэдадні

ШТО РОБІЦЬ НАС БЕЛАРУСАМІ?

Адказы на гэтае пытанне можна знайсці падчас Дня беларускага пісьменства

Праз некалькі дзён, 2 верасня, наш самы старажытны горад ператворыцца ў бадай галоўную культурна-асветніцкую пляцоўку краіны. Натуральна, што ўжо задоўга да свята на старонках друкаваных і інтэрнэт-выданняў, у эфірах тэлеканалаў пачало з'яўляцца мноства матэрыялаў і пра само свята, і пра самыя яркія яго акцэнтны.

«Шырокая ўвага СМІ — гэта знак таго, што дзяржава дбайна клапаціцца пра развіццё нацыянальнай духоўнасці, культуры, кнігавыдання і ў цэлым пра ўсё тое, што робіць нас беларусамі, умацоўвае наш сённяшні дзень і працуе на далёкую перспектыву, — лічыць міністр інфармацыі Лілія АНАНІЧ. — Гэта даказвае і работа нацыянальнага арганізацыйнага камітэта, які зараз узначальвае намеснік прэм'ер-міністра Васіль Жарко і ў які ўваходзяць прадстаўнікі амаль усіх органаў дзяржаўнага кіравання.

СТАР. 2



Фота Сяргея НІКАНОВІЧА.

Педсавет

АД СЛОЎ — ДА ЎЧЫНКАЎ

Якія бітвы разгортваюцца на сямейнай кухні?

«Адукацыйныя запыты бацькоў і школьнікаў трэба не толькі задавальняць, але і фарміраваць», — такую думку выказаў падчас гарадскога форуму педагогічных работнікаў «Сталічная адукацыя: базавыя каштоўнасці ў сучасным фармаце» старшыня камітэта па адукацыі Мінгарвыканкама Міхаіл МІРОНЧЫК.

«За дзяржаву крыўдна...»

Цяпер у сталіцы функцыянуе 241 устаноў агульнай сярэдняй адукацыі. Разнастайныя па тыпах і відах, яны здольныя даць школьнікам адукацыю рознага ўзроўню ў адпаведнасці з іх патрэбамі.

— Прычым запыты на павышаны ўзровень адукацыі ў горадзе ўзрастаюць. І мы рэагуем на гэты выклік, — падкрэсліў старшыня камітэта. — Пятую частку ад усіх устаноў агульнай сярэдняй адукацыі ў Мінску складаюць гімназіі і ліцэі. Геаграфічна яны даступныя для жыхароў усіх раёнаў горада. Павышаны ўзровень вывучэння прадметаў забяспечваюць таксама сетка профільных класаў і факультатывы. За два гады ў кожным сталічным раёне сфарміраваліся свае мадэлі профільнага навучання. У горадзе дасягнуты аптымальныя суадносіны базавых і профільных класаў. У 2015/2016 навучальным годзе ў працэнтным выражэнні яны складалі 49 да 51. У мінулым — 47 да 53. У новым навучальным годзе суадносіны будуць прыкладна такія ж.

Кіраўнік сталічнай сістэмы адукацыі з задавальненнем адзначае значнае павелічэнне ў горадзе колькасці устаноў, якія адкрываюць класы і групы прафесійнай накіраванасці, асабліва педагогічныя. Дарэчы, эфектыўнасць гэтай працы пацвярджаецца тым, што 72% выпускнікоў, якія атрымалі рэкамендацыі для паступлення на педагогічныя спецыяльнасці, працягнуць сваё навучанне па абраным профілі, але ўжо ў ВНУ.

СТАР. 4

ISSN 1990 - 763X



17167>

91771990763008